



IKLIN

MINUTI - LAQGĦAT TAL-KUNSILL

IS-SITT KUNSILL

SEDUTA NRU 60 – IT-TNEJN 10 TA' JANNAR 2011

Il-Kunsill iltaqgħa fl-uffiċċju Amministrattiv tiegħu fi 'Three Villages' Trejpet ir-Rumanzieri, l-Iklin. Il-laqgħa bdiet fil-5.30 p.m.

PREŻENTI:	Sur Anthony Dalli	Sindku
	Sija. Yvonne Bartolo	Viċi-Sindku
	Sija. Margaret Zammit	Kunsillier
	Sur Nazzareno Cauchi	Kunsillier
	Sur Carmel Caruana	Kunsillier
	Alfred Naudi	Segretarju Eżekuttiv

1. APPROVAZZJONI TAL-MINUTI TAL-LAQGĦA PREĊEDENTI.

- 1.1 Il-minuti tal-laqgħa tal-Kunsill numru disa' u ħamsin (59) kienu ntbagħtu lil kull membru tal-Kunsill minn qabel u għalhekk ittiegħdu bħala moqrija.
- 1.2 Il-Kunsill approva unanimament il-korrettezza tal-minuti u ġew iffirmati mis-Sindku Anthony Dalli u s-Segretarju Eżekuttiv Alfred Naudi bħala dokument korrett.

2. KORRISPONDENZA.

- 2.1 Giet imressqa l-lista tal-korrispondenza kollha li waslet jew inħarġet mill-uffiċċju bejn il-15 ta' Diċembru u l-10 ta' Jannar 2011.

- 2.2 Il-Kunsillier Ronald Cauchi staqsa fuq il-korrispondenza Nru. 3337/10. Il-Mepa talbet lil-Kunsilli Lokali biex jidentifikaw siti fil-lokalita' tagħhom fejn jistgħu jpoġġu "Notice Board" bl-avviżi tal-Mepa.
- 2.3 Il-Kunsillier Margaret Zammit staqsiet fuq il-korrispondenza Nru. 3356/10. Talba mingħand il-Kummissjoni dwar il-Patt tas-Sindki biex fil-lokalita' ssir ġurnata 'Energy Day'. Is-Sindku Anthony Dalli kkonferma li din sejra ssir fl-Iklin ukoll.
- 2.4 Il-Kunsillier Margaret Zammit staqsiet fuq il-korrispondenza Nru. 3380/10. Dan kien rapport ieħor mill-Mepa fuq il-Proġett li sar f'tit ilu fuq in-National Flood Relief Project.
- 2.5 Il-Kunsillier Margaret Zammit staqsiet fuq il-korrispondenza Nru.0028/11. Dan kien ktieb mibgħut b'xejn mill-Uffiċċju tas-Segretarju Parlamentari għad-Djalogu biex jinżamm fil-librerija tal-Kunsill.

Doc. A u B anness

3. ILMENTI.

- 3.1 Ġiet ipprezentata l-lista ta' ilmenti bejn it-15 ta' Diċembru u l-10 ta' Jannar 2011, kif tidher annessa bħala dokument C.
- 3.2 Rigward ilmenti fuq bozoz Nru.S024 (Triq Ġuże' Pesci) Y009 (Triq il-Mużika) L027 (Triq Carmelo Pace) L080 u L081 (Triq ir-Razzett L-Aħmar) L007 (Triq il-Wied) u L018 (Triq il-Wied) ġew irrapurtati minnufih.
- 3.3 Rigward ilment 136606 dwar ġrieden f'għalqa li hemm fil-bidu ta' Triq il-Bruka. Il-Kunsill ħa passi minnufih u rrapporta lil tas-Sanita'.
- 3.4 Rigward talba Nru. 28/12-1 29/11-1 biex terġa ssir il-mera li kien hemm f'dejn il-borehole ta' l-ilma fi Triq ir-Razzett L-Aħmar. Il-Kunsill ħa nota.
- 3.5 Rigward talba Nru. 29/12-1 09/12-1 biex isiru l-linji s-sofor mac-ċint fi Triq Richard Taylor fejn hemm it-tabelli. Il-Kunsill sejjer jjeħu passi biex dawn isiru.
- 3.6 Rigward ilment Nru. 30/12-1 li ż-żewġ stabbilimenti fi Triq iċ-Ċitru u Triq il-Mużika qed iħallu ħafna kaxxi u pallets quddiem l-istores tagħhom, il-Kunsill ħa passi minnufih u dawn tneħħew.

- 3.7 Rigward talba Nru. 06//11-1 biex quddiem stabbiliment fi Triq Dun Karm Service Road issir il-bankina. Il-Kunsill ħa deċizjoni li din issir mad-dawra kollha fi żmien qasir.

4. ĦLAS TA' KONTIJET U NFIQ IEHOR.

- 4.1 Is-Segretarju ressaq lista ta' kredituri kif tidher annessa f'dokument immarkat D.
- 4.2 Is-Sindku Anthony Dalli 'mbagħad ippropona li jiġihallu l-kredituri li jidhru fl-iskeda annessa. Issekondah il-Viċi-Sindku Yvonne Bartolo u wara kien hemm qbil unanimu li jsir il-ħlas indikat.
- 4.3 Is-Sindku ressaq kwotazzjoni mingħad id-ditta Waterproof-it. Ltd dwar ir-rampa li trid issir quddiem il-garaxx il-ġdid maġenb il-knisja. Il-prezz kien ta' €531.00.
Is-Sur Dalli qal li peress li kien għad kien hemm il-ħaddiema fuq il-post u din xorta waħda kellha issir, ippropona li jsir ix-xogħol magħhom.
Kulħadd qabel unanimament.

5. MATERJI KONNESSI MA' L-AWTORITA' TA' L-IPPJANAR.

- 5.1 L-Kunsillier Margaret Zammit għaddiet it-tagħrif dwar il-kontenut ta' l-applikazzjonijiet jew deċiżjonijiet li ttieħdu fl-Awtorita' ta' l-Ippjanar mill-aħħar laqgħa tal-kunsill.
- 5.2 Dwar PA 04595/10. 9, Graziella, Trejġet ir-Rumanzieri. Tiġdid tal-permess PA 4325/05 biex jinbena t-tieni sular. L-applikazzjoni ġiet approvata.
- 5.3 Dwar PA 03469/10. 77, Faraġ, Triq Stefano Erardi. Tibdil fil-permess PA 4514/09. Alterazzjonijiet fuq id-dar eżistenti biex isir maisonette fis-sular mat-triq, u maisonette fuq l-ewwel sular. L-applikazzjoni ġiet approvata.
- 5.4 Dwar PA 03256/10. Villa Marbella, 3, Triq Enrico Naudi. Bini ta' garaxx fil-basement u store domestiku, estensjoni tal-bungalow eżistenti, bini ta' kamra għall-pompa, u bdil ta' l-elementi fuq il-faċċata. L-applikazzjoni ġiet approvata.

6. BUDGET 2011.

- 6.1 Is-Sindku Anthony Dalli ressaq d-Draft Budget għas-sena kurrenti. Beda biex qal li l-allokazzjoni ta' din is-sena kienet ta' €215,250.

- 6.2 Wara li ta rendikont dettaljat tal-fondi kif kienu sejrin jiġu allokati hu kompla biex ta rendikont tax-xogħlijiet li twettqu s-sena l-oħra u x'sejjer isir din is-sena.
- 6.3 Is-Sur Dalli qal li barra l-allokazzjoni li tingħata l-Kunsill, huwa japplika għal fondi speċjali li joħorġu minn żmien għal żmien mid-Dipartiment tal-Ġvern Lokali u sorsi oħra, bħal fondi mill-Unjoni Ewropeja.
- 6.4 Wara li talab lil Kunsilliera preżenti għal- "feedback", huwa ippropona li nimxu fuq dawn il-figuri proposti u noħorġu l- Budget għall-approvazzjoni tal-Kunsill.

7. ĠUDIKAZZJONI TAT-TENDER 5/10 – CONTRACT MANAGER.

- 7.1 Il-Kunsill irrefera għas-sejha ta' offerti li saret dan l-aħħar għal servizz ta' Contract Manager. Hu qal lil-Kunsill kien irċieva 4 offerti li kienu:
 1. Christopher Galea €7,500.
 2. Valerio Schembri Project Workshop Ltd €3.5% (€7,000)
 3. Antoine Gatt €9,000.
 4. William Lewis €2280 annwali jew 1.45% fuq l-ammont kollu.
- 7.2 Peress li kien jidher biċ-ċar li l-aħħar offerta kienet l-iżjed waħda vantaġġjuża, il-Kunsill iddeċieda li jagħzel dik tal-Perit Willaim Lews. Hu sejjer jiġi infurmat minnufih.

8. APPROVAZZJONI TAL-PERFORMANCE TAS-SEGRETARJU EŻEKUTTIV.

- 8.1 Is- Segretarju ressaq Memo 1-11 fejn talab biex jiġi ikkundsidrat il-Performance Bonus tas-Segretarju għas-sena 2010.
- 8.2 Għaldaqstant is-Sindku Anthony Dalli talab lis-Segretarju biex iwarrab ftit ħalli jiġi diskussa dan is-suġġett.
- 8.3 Wara ftit reġa' ssejjaħ lura fejn kien infurmat li l-Performance tiegħu kienet approvat unanimament.

Doc. E. anness.

9. APPROVAZZJONI TAL-PERFORMANCE BONUS TA' L-ISTAFF KLERIKALI.

- 9.1 Is-Segretarju Eżekuttiv ressaq Memo 2-11 fejn talab biex jiġi kkunsidrat il-Performance Bonus ta' l-Istaff Klerikali.
- 9.2 Is-Sur Dalli qal li l-Istaff klerikali kienu ddedikati ħafna fuq ix-xogħol tagħhom u jagħmlu ħilithom biex jagħtu l-aħjar servizz. Għaldaqstant kien qed jipproponi li jingħatalhom il-Bonus skond il-liġil
Kulĥadd qabel unanimament ma' din il-proposta.
Doc. F

10. HRUĠ TA' TENDERS TAL- ISKART IMĦALLAT U BULKY REFUSE.

- 10.1 Is-Segretarju ġibed l-attenzjoni tal-Kunsill li kien sejjer jagħlaq it-Tender ta' l-Iskart Imħallat u Bulky Refuse fl-aħħar ta' dan ix-xahar. S'issa kellna kuntrattur wieħed għaż-żewġ servizzi. Talab ukoll estensjoni ta' xaharejn sakemm joħroġu t-tenders il-ġodda.
- 10.2 Għaldaqstant is-Sur Dalli, wara li rrefera għat-tender il-ġdid li barra li kien voluminuż kien fih ħafna tibdil, qal li kien qara il-Kundizzjonijiet Speċifiċi tal-Kuntratt u kien qed jissuggerixxi li jinbidel il-ħin tal-ġbir u dan għandu jkun mid-9.00am sal-11.00am kuljum.
- 10.3 Jidher li kulĥadd kien qed jaqbel u talab lis-Segretarju biex jibda l-proċess għal-ħruġ tat-tenders.

11. KUMNIKAZZJONI MIS-SINDKU.

- 11.1 Is-Sur Dalli ħabbar li l-Iskola Primarja ta' Ħal-Lija nhar it-Tlieta 18 ta' Jannar kienet sejra ġgib it-tfal għal Quddiesa fil-parroċċa tagħna. Għaldaqstant peress li ħafna tfal kienu mill-Iklin, il-Kunsill kien sejjer jipprovdi 'shuttle-service' bil-Privates mill-Iskola sal-Knisja; l-ispiza kienet ta' €100. Kulĥadd approva.
- 11.2 Is-Sindku ħabbar xi attivitajiet li għandhom isiru fil-bidu ta' din is-sena il-ġdida.
L-ewwel sejra ssir taħdita fuq l-'Energy Saving' li sejra tieġu ħsiebha l-Viċi-Sindku Yvonne Bartolo.
Il-Kunsillier Ronnie Cauchi sejjer jiehu ħsieb il-Weekend Break fil-bidu ta' Marzu.
Il-Kunsillier Margaret Zammit sejra torganizza l-attivitá tal-Karnival għat-tfal.
- 11.3 Is-Sibt 15 ta' Jannar fis-6.00pm il-Kunsill Lokali sejjer jagħmel Quddiesa b'sufragju għar-ruħ ta' l'ex Kunsillier Joseph Camilleri fil-parroċċa ta' l-Iklin.
Fakkar li l-Ħadd 16 ta' Jannar fis-6.00pm fil-Knisja tal-Iklin

kien sejjer isir il-Pussess tal-Kappillan il-ġdid, Dun Keith Bonnici. Talab biex il-Kunsilliera jkunu preżenti uffiċjalment bħala l-Aworita' Lokali.

- 11.4 Is-Sur Dalli qal li dan l-aħħar kellu talba biex jerga jiġu kkunsidrati il-ħinijiet tat-tabelli tar-“Residents Parking fi Triq Dun Karm minn naħa ta’ Ħal Mann sal-Model Shop. It-talba kienet biex ma’ ssirx sorveljanza dwar il-ħinijiet. Is-Sindku qal li ma’ kinitx problema din il-proposta, biss jistgħu jergħu jidhru l-vetturi “For Sale”. Għaldaqstant talab lis-Segretarju biex jikteb lil-Authorized Officer biex jara li ma’ jittieħdux passi f’din it-triq fuq il-ħinijiet biss. Sakemm jingħataw struzzjonijiet oħra.
- 11.5 Irrefera wkoll fuq il-ġbir tal-kartun mid-Ditta Green MT fil-lokalita’ tagħna u qal li hemm bżonn terġa ssir laqgħa magħhom għaliex tal-ħwienet ma kienux jafu l-ġranet u l-ħinijiet tal-ġbir. Għaldaqstant il-Kunsill sejjer jitlob laqgħa magħhom.
- 11.6 Fl-aħħar nett is-Sur Dalli irreferi għall-attività tal-Milied fejn sar Presejju Ħaj fuq iz-zuntier tal-Knisja u talab ir-reazzjoni tal-Kunsilliera. Il-Kunsillier Margaret Zammit qalet li kien hemm nuqqas ta’ attendenza. Il-Kunsillier Ronnie Cauchi qal li l-purċissjoni kienet organizzata tajba u ntlaqgħet tajjeb mir-residenti. Is-Sur Dalli qal li ħafna ommijiet kienu diżappuntati dwar il-Father Christmas. Din is-sena 24 persuna biss għadu r-rigali fejn is-sena l-oħra kellha 50. Għaldaqstant sena oħra nerggħu nikkunsidraw dawra bil-karrozzin biex jitqassmu ir-rigali.

12 AGĠORNAMENT

- 12.4 Il-laqgħa ġiet fi tmiemha fis-6.50pm . Qabel ma’ spicċat il-laqgħa kien hemm ftehim li l-laqgħa li jmiss ssir nhar it-Tnejn 24 ta’ Jannar 2011 fil-5.30pm.
- 10.3 Dawn il-minuti sejr in ikunu mressqa u approvati waqt il-laqgħa tal-Kunsill ta’ nhar it-Tnejn 24 ta’ Jannar 2011 fil-5.30pm.

Anthony Dalli
Sindku

Alfred Naudi
Segretarju Eżekuttiv

